



## गोंडवाना विद्यापीठ, गडचिरोली

(महाराष्ट्र शासन अधिसूचना क्रमांक २००७/(३२२/०७)विशि-४ महाराष्ट्र विद्यापीठ अधिनियम १९९४(१९९४ चा महा.३५) च्या कलम ३ च्या पोटकलम(२) अन्वये दिनांक २७ सप्टेंबर, २०११ रोजी स्थापित व महाराष्ट्र सार्वजनिक विद्यापीठ अधिनियम, २०१६ (सन २०१७ चा महाराष्ट्र विद्यापीठ अधिनियम क्रमांक ६) द्वारा संचालित राज्य विद्यापीठ)

### (आस्थापना विभाग)

एम. आय. डी. सी. रोड, कॉम्प्लेक्स, गडचिरोली जि. गडचिरोली ४४२६०५

email :- gug.registrar@gmail.com

दुरध्वनी क्र. ०७१३२-२२३१०४ Email:- establishment.section@unigug.ac.in

जा.क्र. गो.वि./आस्था./ ३०९ /२०२२

दि. ३१ /१/२०२२

### परिपत्रक

विषय:- विद्यापीठ व संलग्नित सर्व महाविद्यालयांमधील नियमित वर्ग प्रत्यक्षरित्या सुरु करण्याबाबत

संदर्भ :- १. परीपत्रक जाक्र गो.वि./आस्था./१३६/२०२२, दि. १०/१/२०२२.

२. महाराष्ट्र शासन, उच्च व तंत्र शिक्षण विभाग, शासन परिपत्रक क्र. संकीर्ण २०२१/प्रक्र-६/विशि-३, दि. २५/०१/२०२२.

गोंडवाना विद्यापीठाशी संलग्नित सर्व महाविद्यालयाचे मा. प्राचार्य तसेच गोंडवाना विद्यापीठातील पदव्युत्तर शैक्षणिक विभागातील सर्व विभाग प्रमुख यांना याद्वारे सुचित करण्यात येत की, कोरोना विषाणू (कोव्हीड-१९) च्या प्रार्श्वभूमीवर राज्यातील सर्व विद्यापीठे व संलग्नित सर्व महाविद्यालयांमध्ये कोविड प्रतिबंधात्मक सर्वसाधारण उपाययोजना करुन विद्यार्थ्यांकरीता ऑफलाईन पध्दतीने नियमित वर्ग सुरु करण्याच्या अनुषंगाने संदर्भिय शासन परिपत्रकान्वये सुचना निर्गमित करण्यात आलेल्या आहेत.


त्याअनुषंगाने गोंडवाना विद्यापीठाशी संलग्नित सर्व महाविद्यालयाचे मा. प्राचार्य तसेच विद्यापीठ पदव्युत्तर शैक्षणिक विभागातील विभाग प्रमुख यांनी संदर्भिय शासन परिपत्रकाचे व खालील मार्गदर्शक तत्त्वांचे (Standard Operating Procedure) अवलोकन करुन ऑफलाईन पध्दतीने वर्ग सुरु करण्याची कार्यवाही घ्यावी व केलेल्या कार्यवाहीचा अहवाल विद्यापीठ प्रशासनाकडे सादर करावा.

#### मार्गदर्शक तत्त्वे (Standard Operating Procedure):-

१. महाविद्यालये / शैक्षणिक संस्था प्रत्यक्ष सुरु करण्यापुर्वी सर्व महाविद्यालयाने/ शैक्षणिक संस्थेने वर्गखोल्यांचे तसेच परिसराचे निर्जंतुकीकरण करणे. तसेच ज्या विद्यार्थ्यांनी कोविड लसीच दोन्ही डोस घेतलेले आहेत अशा विद्यार्थी / विद्यार्थीनींना महाविद्यालयात/शैक्षणिक संस्थेत प्रत्यक्ष उपस्थित राहण्याची परवानगी राहिल. तथापि, लसीकरण (दोन्ही डोस) न झालेल्या विद्यार्थी / विद्यार्थीनींना प्रत्यक्ष महाविद्यालयास उपस्थित राहता येणार नाही. त्यांना ऑनलाईन सुविधा उपलब्ध करुन देण्यात यावी.
२. महाविद्यालयातील /शैक्षणिक संस्थेतील विद्यार्थ्यांची होणारी गर्दी टाळण्याच्या उद्देशाने प्रत्येक महाविद्यालयाने /शैक्षणिक संस्थेने वर्ग दोन पाळीमध्ये सुरु राहिल व प्रत्येक पाळी ही तीन तासांची राहिल याप्रमाणे नियोजन करावे.
३. निवासी वसतिगृहे विद्यार्थ्यांकरीता खुले करण्याबाबत वेगळ्याने कळविण्यात येईल.
४. महाविद्यालयातील / शैक्षणिक संस्थेतील प्रवेशित विद्यार्थ्यांकरीता दुर्गम भागात एस.टी. महामंडळाच्या बसेस उपलब्ध न झाल्यास, याबाबत संबंधित मा. जिल्हाधिकारी महोदय, आगार प्रमुख, एस.टी. महामंडळ यांना बसेस उपलब्ध करुन मिळण्याबाबत महाविद्यालयांनी /शैक्षणिक संस्थांनी आपल्या स्तरावरुन विनंती करावी.
५. महाविद्यालयांनी / शैक्षणिक संस्थांनी कोव्हीड-१९ च्या व्यवस्थापनाबाबतचे राष्ट्रीय निदेश, कामांच्या ठिकाणांबाबतचे अतिरिक्त निदेश, राज्य शासनाने वेळोवेळी काढलेली मार्गदर्शक तत्त्वे किंवा मानक कार्य प्रणाली (एसओपी) तसेच विद्यापीठ अनुदान आयोगाने वेळोवेळी निर्गमित केलेल्या मार्गदर्शक सुचना यांचे काटेकोरपणे पालन करावे.

६. महाविद्यालयातील / शैक्षणिक संस्थेतील शिक्षक व शिक्षकेत्तर कर्मचाऱ्यांच्या उपस्थितीबाबत संबंधीत महाविद्यालयाने / शैक्षणिक संस्थेने त्यांच्या स्तरावर निर्णय घ्यावा.
७. वरील सर्व बाबींचे नियोजन करणे व ते अमलात आणण्याकरीता महाविद्यालय / शैक्षणिक संस्थास्तरावर कृती समिती तयार करून त्या अनुषंगाने कार्यवाही घ्यावी.


संलग्न:- वरीलप्रमाणे

  
(डॉ. श्रीराम कावळे)

प्र-कुलगुरु  
गोंडवाना विद्यापीठ, गडचिरोली

**प्रतिलिपी माहितीस्तव व आवश्यक कार्यवाहीस्तव सविनय सादर:-**

१. मा. कुलगुरु महोदयांचे स्वीय सहाय्यक, गोंडवाना विद्यापीठ, गडचिरोली.
२. मा. प्र-कुलगुरु, गोंडवाना विद्यापीठ, गडचिरोली.
३. मा. संचालक, शिक्षण संचालनालय (उच्च शिक्षण), महाराष्ट्र राज्य, पुणे.
४. मा. प्राचार्य, सर्व संलग्नित महाविद्यालये, गोंडवाना विद्यापीठ, गडचिरोली.
५. मा. सर्व विभाग प्रमुख, पदव्युत्तर शैक्षणिक विभाग, गोंडवाना विद्यापीठ, गडचिरोली.
६. सिस्टीम डाटाबेस अॅडमिनिस्ट्रेटर, संगणक विभाग, गोंडवाना विद्यापीठ, गडचिरोली यांना सुचित करण्यात येते की, सदर परिपत्रक विद्यापीठ संकेतस्थळावर प्रसिध्द करावे.
७. आस्थापना विभाग, गोंडवाना विद्यापीठ, गडचिरोली.

  
(डॉ. कामाजी देशमुख)

सहा. कुलसचिव  
गोंडवाना विद्यापीठ, गडचिरोली

राज्यातील सर्व अकृषी विद्यापीठे व त्यांच्याशी संलग्नित महाविद्यालये, अभिमत विद्यापीठे, स्वयंअर्थसहाय्यित विद्यापीठे, समूह विद्यापीठे, तंत्रनिकेतने व तत्सम शैक्षणिक संस्थांमधील नियमित वर्ग प्रत्यक्षरित्या सुरु करण्याबाबत.

महाराष्ट्र शासन

उच्च व तंत्र शिक्षण विभाग

शासन परिपत्रक क्रमांक: संकीर्ण २०२१/प्र.क्र.६/विशि-३

मंत्रालय, मुंबई ४०० ०३२

दिनांक: २५ जानेवारी, २०२२

**वाचा:-** उच्च व तंत्र शिक्षण विभागाचे समक्रमांकाचे दि.७ जानेवारी, २०२२ रोजीचे शासन परिपत्रक.

**प्रस्तावना:-**

राज्यात वेगाने वाढत असलेल्या कोव्हिड-१९ व ओमायक्रॉनच्या रुग्णांची संख्या पाहता समूह संसर्गाचा धोका टाळण्यासाठी व रोगाचा फैलाव रोखण्यासाठी राज्यातील अकृषी विद्यापीठे व त्यांच्याशी संलग्नित महाविद्यालयांमध्ये, अभिमत विद्यापीठे, स्वयंअर्थसहाय्यित विद्यापीठे व तत्सम शैक्षणिक संस्थांमधील वर्ग ऑनलाईन पध्दतीने घेण्याबाबत दि.७ जानेवारी, २०२२ रोजीच्या शासन परिपत्रकान्वये सूचना देण्यात आल्या आहेत. तथापि, कोरोनाचा वाढता प्रादुर्भाव राज्याच्या सर्व भागात सारख्या प्रमाणात नसल्याने व राज्यातील ज्या ठिकाणी कोरोनाचा प्रादुर्भाव कमी आहे अशा भागातील सर्व विद्यापीठे व महाविद्यालये सुरु करण्याबाबत स्थानिक स्तरावरून मागणी होत आहे. त्यामुळे, राज्यातील सर्व विद्यापीठे व संलग्नित महाविद्यालयांमध्ये कोव्हिड प्रतिबंधात्मक सर्वसाधारण उपाययोजना करून विद्यार्थ्यांकरिता ऑफलाईन पध्दतीने नियमित वर्ग सुरु करणे विद्यार्थ्यांच्या हिताचे राहिल. सबब, राज्यातील सर्व विद्यापीठे व संलग्नित महाविद्यालयातील नियमित वर्ग सुरु करण्याची बाब शासनाच्या विचाराधीन होती.

**शासन परिपत्रक:-**

शासन परिपत्रक, दि. ७ जानेवारी, २०२२ अधिक्रमित करण्यात येत असून उपरोक्त पार्श्वभूमीच्या अनुषंगाने खालीलप्रमाणे सूचना देण्यात येत आहेत:-

- (१) राज्यातील सर्व अकृषी विद्यापीठे व त्यांच्याशी संलग्नित महाविद्यालये, अभिमत विद्यापीठे, स्वयंअर्थसहाय्यित विद्यापीठे, समूह विद्यापीठे, तंत्रनिकेतने व तत्सम शैक्षणिक संस्थांमधील नियमित वर्ग **दिनांक १ फेब्रुवारी, २०२२ पासून** प्रत्यक्षरित्या ऑफलाईन पध्दतीने सुरु करण्यास मान्यता देण्यात येत आहे. तथापि, विद्यापीठे व संलग्नित महाविद्यालये ही ज्या आयुक्त, महानगरपालिका/ नगरपालिका किंवा

- जिल्हाधिकारी तथा अध्यक्ष, जिल्हा आपत्ती व्यवस्थापन प्राधिकरण यांचे अंतर्गत येतात, त्यांच्याशी कोव्हिड-१९ च्या आजाराचा स्थानिक पातळीवरील प्रादुर्भाव व स्थानिक परिस्थिती, प्रतिबंधित प्रक्षेत्रांचे नियोजन व आरोग्यविषयक पायाभूत सुविधांची उपलब्धता या बाबी विचारात घेऊन, विद्यापीठे व महाविद्यालये सुरु करण्याबाबत सदर प्राधिकरणांशी विचारविनिमय करून योग्य तो निर्णय संबंधित विद्यापीठाने त्यांच्या स्तरावर घ्यावा व त्यानुसार महाविद्यालयांना ऑफलाईन पध्दतीने सुरु करण्यासंदर्भात सविस्तर मार्गदर्शक सूचना/ मानक कार्य प्रणाली (एसओपी) देण्यात यावी.
- (२) ज्यांनी कोव्हिड-१९ च्या लसीचे दोन्ही डोस घेतलेले आहेत, अशा विद्यार्थी/ विद्यार्थीनींना विद्यापीठ व महाविद्यालयात प्रत्यक्ष उपस्थित राहण्याची परवानगी राहिल. तथापि, लसीकरण (दोन्ही डोस) न झालेल्या विद्यार्थी/विद्यार्थीनींना प्रत्यक्ष महाविद्यालयात उपस्थित राहता येणार नाही, त्यांना ऑनलाईन सुविधा उपलब्ध करून देण्यात यावी.
- (३) विद्यापीठे/महाविद्यालयांच्या दि.१५ फेब्रुवारी, २०२२ पर्यंत घेण्यात येणाऱ्या परीक्षा ऑनलाईन पध्दतीने घेण्यात याव्यात. तदनंतर, घेण्यात येणाऱ्या परीक्षा ऑफलाईन/ ऑनलाईन पध्दतीने घेण्याबाबत विद्यापीठांनी त्यांच्या स्तरावर निर्णय घ्यावा. विजेची अनुपलब्धता किंवा नेटवर्क कनेक्टिव्हिटी नसल्यामुळे किंवा विद्यार्थी अथवा त्याचे कुटुंबीय कोरोना बाधित असल्यास किंवा आरोग्यविषयक इतर समस्यांमुळे विद्यार्थी परीक्षा देऊ शकला नाही तर अशा विद्यार्थ्यांची ऑनलाईन/ऑफलाईन पध्दतीने पुनर्परीक्षा घेण्यात यावी. परीक्षेपासून कोणताही विद्यार्थी वंचित राहणार नाही याची दक्षता घेण्यात यावी. गोंडवाना विद्यापीठ, गडचिरोली, कवयित्री बहिणाबाई चौधरी उत्तर महाराष्ट्र विद्यापीठ, जळगाव व स्वामी रामानंद तीर्थ मराठवाडा विद्यापीठ, नांदेड या विद्यापीठांशी संलग्नित काही भागात नेटवर्क सेवा विस्कळीत असल्यास किंवा उपलब्ध नसल्यास संबंधित जिल्हाधिकाऱ्यांची परवानगी घेऊन ऑफलाईन स्वरूपात या भागातील विद्यार्थ्यांच्या परीक्षा घेण्यात याव्यात.
- (४) परीक्षेच्या काळात विद्यार्थ्यांना येणाऱ्या संभाव्य अडचणी व शंकांचे निरसन करण्यासाठी विद्यापीठे/महाविद्यालयांनी हेल्पलाईनची व्यवस्था करावी. परीक्षा व्यवस्थितरित्या पार पाडण्याच्या दृष्टीने विद्यापीठांनी त्यांच्या संकेतस्थळावर परीक्षांचा अभ्यासक्रम, नमुना प्रश्नसंच, हेल्पलाईन नंबर, इत्यादी स्वयंस्पष्ट माहिती उपलब्ध करून दयावी.
- (५) विद्यापीठ/महाविद्यालयातील शिक्षक व शिक्षकेतर कर्मचाऱ्यांच्या उपस्थितीबाबत विद्यापीठाने त्यांच्या स्तरावर निर्णय घ्यावा.
- (६) वसतीगृहे टप्प्या-टप्प्याने सुरु करण्याबाबत संबंधित विद्यापीठ, संचालक, उच्च शिक्षण, महाराष्ट्र राज्य, पुणे व संचालक, तंत्र शिक्षण, महाराष्ट्र राज्य, मुंबई यांनी

आढावा घेऊन व स्थानिक प्राधिकरणांशी विचारविनिमय करून त्यांचे स्तरावर निर्णय घ्यावा व त्याप्रमाणे संबंधितांना उचित सूचना द्याव्यात.

- (७) ज्या विद्यार्थी/विद्यार्थीनीनी कोव्हिड-१९ ची लस घेतलेली नाही, त्यांच्याकरिता विद्यापीठाने संबंधित संस्थांचे प्रमुख/ महाविद्यालयांचे प्राचार्य यांचे मदतीने स्थानिक जिल्हा प्रशासनाशी समन्वय साधून लसीकरणासाठी विशेष मोहिम राबवून लसीकरण प्राधान्याने पूर्ण करून घ्यावे. तसेच विद्यापीठ/महाविद्यालयातील शिक्षक व शिक्षकेतर कर्मचाऱ्यांचे देखील लसीकरण प्राधान्याने करून घ्यावे.
- (८) राज्यातील सुरु होणाऱ्या सर्व विद्यापीठे व त्यांच्याशी संलग्नित महाविद्यालयांनी कोव्हिड-१९ च्या व्यवस्थापनाबाबतचे राष्ट्रीय निदेश, कामांच्या ठिकाणांबाबतचे अतिरिक्त निदेश, राज्य शासनाने वेळोवेळी काढलेली मार्गदर्शक तत्त्वे किंवा मानक कार्य प्रणाली (एसओपी) तसेच विद्यापीठ अनुदान आयोगाने वेळोवेळी निर्गमित केलेल्या मार्गदर्शक सूचना लागू राहतील.

२. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संगणक संकेतांक २०२२०१२५१७२७१४४६०८ असा आहे. हे परिपत्रक डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

AJIT MADHUKARRAO  
BAWISKAR

Digitally signed by AJIT MADHUKARRAO BAWISKAR  
DN: cn=Ajit, o=Government Of Maharashtra, ou=HIGHER AND TECHNICAL  
DEPARTMENT, postalCode=400032, st=Maharashtra,  
2.5.4.20=880d8eb755bc4455fa360baaa8797820b6265d75275a729fa3  
1977bfeff4c9,  
serialNumber=99eb928028d771e0dfcd2898e2096499192ad38992611ea  
6427f5383141a869, cn=AJIT MADHUKARRAO BAWISKAR  
Date: 2022.01.25 17:42:21 +05'30'

(अजित म. बाविस्कर)

उप सचिव, महाराष्ट्र शासन

प्रति,

१. मा. राज्यपाल यांचे प्रधान सचिव, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. उपमुख्यमंत्री यांचे उप सचिव, मंत्रालय, मुंबई
४. मा. मंत्री, उच्च व तंत्र शिक्षण, यांचे खाजगी सचिव, मंत्रालय, मुंबई
५. मा. राज्यमंत्री, उच्च व तंत्र शिक्षण, यांचे खाजगी सचिव, मंत्रालय, मुंबई
६. मा. मुख्य सचिव, महाराष्ट्र राज्य, मंत्रालय, मुंबई
७. अपर मुख्य सचिव, सार्वजनिक आरोग्य विभाग, मंत्रालय, मुंबई
८. प्रधान सचिव, आपत्ती व्यवस्थापन, महसूल व वन विभाग, मंत्रालय, मुंबई
९. प्रधान सचिव, उच्च व तंत्र शिक्षण विभाग, मंत्रालय, मुंबई